

[20th January 1965

(இ) தெருமுலையில் உள்ள ஒரு தொட்டிக்கு மட்டும் தான் இன்னும் இணைப்பு கொடுக்கப்படவில்லை. அந்த கிராமத்திற்கு இன்னும் மின்சாரம் வராததே இந்தத் தாமதத்திற்குக் காரணம்.

* 28 கேள்வி.—புலவர் கா. கோவிந்தன் : கனம் தல நிர்வாக அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) வடஆற்காடு மாவட்டம் செய்யாறு வட்டத்தில் சில ஊர்களுக்கு இரண்டாவது ஐந்தாண்டுத் திட்டத்தின் கீழ் 1958-ல் அனுமதிக்கப்பட்ட மேல் நிலைக் குடிநீர்த் திட்டம் (ஓவர் ஹெட் டாங்க்) இப்போது கைவிடப்பட்டுள்ளதா?

(இ) ஆம் என்றால் காரணம் என்ன?

கனம் திரு. சே. ம. அ. மஜீத் : (அ) வெம்பாக்கம் அபிவிருத்தி வட்டாரத்தில் வடமனப்பாக்கம் கிராமத்தில் மேல் நிலைக் குடிநீர்த் தொட்டி ஒன்றைக் கட்ட 1958-ல் உத்தேசித்திருந்தது. இது பின்னர் கைவிடப்பட்டது.

(இ) வெம்பாக்கம் அபிவிருத்தி வட்டார ஆலோசனைக் குழு 24—1—1959-ல் நடைபெற்ற தனது கூட்டத்தில், இவ்வாட்டாரத் திட்ட வேலைகளிலிருந்து மேற்சொன்ன வேலையை நீக்கிவிட்டது. இதற்கான காரணத்தை அது குறிப்பிடவில்லை.

திரு. கே. ஏ. மதியழகன் : மூன்றாவது ஐந்தாண்டுத் திட்டத்தின் கீழ் இப்படிப்பட்ட கிராம குடிநீர் திட்டத்திற்காக ஒதுக்கப்பட்ட 15 கோடி ரூபாயில் 10 கோடி ரூபாய் இதுவரை செலவு செய்யப் படாமல் சரணடைகிற நிலையில் இருக்கிறதா என்பது பற்றி அமைச்சர் அவர்கள் கூறுவார்களா?

கனம் திரு. சே. ம. அ. மஜீத் : அப்படி ஒன்றும் தகவல் இல்லை.

கனம் சபாநாயகர் : எந்த ராஜ்யத்தில்?

SRI K. A. MATHIALAGAN : Out of Rs. 15 crores allotted for rural water-supply schemes, Rs. 10 crores is going to be surrendered.

இத்திட்டத்தின் கீழ் 10 கோடி ரூபாய் மூன்றாவது ஐந்தாண்டுத் திட்டத்தின் கீழ் நான்கு வருடங்கள் ஆகியும் செலவு செய்யப் படாமல் இருக்கிறது. இதற்கான காரணம் என்ன?

கனம் திரு. சே. ம. அ. மஜீத் : இரண்டு மூன்று மாதங்களுக்கு முன் பத்திரிகையில் வந்தது. பதினைந்து என்பதற்குப் பதிலாக 1.5 என்று வந்ததாக ஞாபகம். அதை வைத்துச் சொல்கிறார்களோ என்னவோ?

திரு. கே. ஏ. மதியழகன் : பத்து கோடி ரூபாய் இன்னும் செலவிடப்படவில்லை. இதை அமைச்சர் அவர்கள் மறுக்கிறார்களா என்று கேட்கிறேன்.

கனம் திரு. சே. ம. அ. மஜீத் : பதினைந்து என்பதற்குப் பதிலாக 1.5 என்று பத்திரிக்கையில் வந்தது. புள்ளி விழுந்து விட்டது.